
Virabhadraprati Shivajnakathanam

ವೀರಭದ್ರಪ್ರತಿ ಶಿವಾಜ್ಞಾಕಥನಂ

Document Information



Text title : Virabhadraprati Shivajnakathanam

File name : vIrabhadrapratishivAjnAkathanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 6

vIrabhadraviShNuyuddham | 12-34 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ವೀರಭದ್ರಪ್ರತಿ ಶಿವಾಜ್ಞಾಕಥನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)
ಭೈರವ (ವೀರಭದ್ರ) ಉವಾಚ .
ದೇವ ದೇವ ಮಹಾದೇವ ಕಲ್ಯಾಣವರುಣಾಲಯ .
ಮರುತ್ಪಾರಣಹಾರಾಡಯಕಂಧರಾನಂತವಿಕ್ರಮ .. ೧೨..
ಮಾಮಾಜ್ಞಾಪಯ ದೇವೇಶ ಕಿಮತ್ರ ಕರವಾಣಿ ತೇ .
ಕಿಂ ಪಿಬಾಮ್ಯಂಬುಧೀನ್ ಸಪ್ತ ತರಂಗಾವಲಿಘೂರ್ಣಿತಾನ್ .. ೧೩..
ಚೂರ್ಣಿತಂ ಕಿಂ ಗಿರಿವ್ರಾತಂ ಕರೋಮಿ ಪದಘಾತತಃ .
ಕಿಂ ಬ್ರಹ್ಮಾಂಡಂ ಮಹಾಪಿಂಡಂ ಕರೋಮ್ಯದ್ಯ ಚರಾಚರೈಃ .. ೧೪..
ಭೂಚಕ್ರಮಖಿಲಂ ಚಾತ್ರ ಚಿತ್ರನೇತ್ರಾಗ್ನಿನಾ ದಹನ್ .
ಕಿಂ ವಾ ಸುರಾಸುರವ್ರಾತಂ ಪಾತಯಾಮಿ ಮೃತಂ ಪುರಃ .. ೧೫..
ಶೀಘ್ರಮಾಜ್ಞಾಪಯೇದಾನೀಂ ಮಾ ವಿಲಂಬಿತುಮರ್ಹಸಿ .
ತದ್ಭೈರವೋರುರಭಸಾ ವಚಸಾ ಪರಮೇಶ್ವರಃ .. ೧೬..
ವಿಪ್ರಯೋಗೇಣ ವೈ ದೇವ್ಯಾ ದುಃಸಹೇನೈವ ಸುವ್ರತಾಃ .
ತದಾ ತೀವ್ರತರಂ ಸ್ವಾಂಗಾತ್ಸರ್ಜ ಭುವಿ ತರ್ಜಕಾನ್ .. ೧೭..
ಸೌಮ್ಯಾನಥ ಗಣಶ್ರೇಷ್ಠಾನಸೌಮ್ಯಾನ್ ಶಿವಭಾವನಾನ್ .
ತುರಂಗವರಮಾತಂಗಸಾರಂಗಾಸ್ಯಾನ್ ಮನೋಹರಾನ್ .. ೧೮..
ಕಾಕೋಲೂಕಬಕಾಭಾಸ್ಯಾನ್ ವೃಕಭೇಕಾಸ್ಯಕಾಂಸ್ತಥಾ .
ಭಲ್ಲೂಕಸ್ಯಮರಾಭಾಸ್ಯಾನ್ ಚಾಮರಾಸ್ಯಾಂಸ್ತಥಾ ಗಣಾನ್ .. ೧೯..
ಶೇಷಮಾಹಿಷವಕ್ತಾಂಶ್ಚ ಖಡ್ಗಗೋಮಾಯುವಕ್ತಕಾನ್
ವೃಷಭಾಸ್ಯಾನ್ ರಾಸಭಾಸ್ಯಾನ್ ಇಭಾಸ್ಯಾನ್ ಕೋಕಿಲಾಸ್ಯಕಾನ್ .
ಏವಂ ಗಣಗಣಂ ತತ್ರ ದೃಷ್ಟ್ವೇಶಃ ಪುರತಃ ಸ್ಥಿತಂ .
ಕೋಟಿತ್ರಯಾತಿಗಣಿತಂ ನಾನಾವೇಷ್ಯಕಭೂಷಿತಂ .. ೨೦..
ರೂಪಿತಂ ಭಸಿತೇನೈವ ಘೋಷಮಾಣಂ ಮುಹುರ್ಮುಹುಃ .
ತ್ರಿಪುಂಡ್ರಭಾಲಂ ರುದ್ರಾಕ್ಷಫಣಿಹಾರವಿಭೂಷಿತಂ .. ೨೧..
ಅಸಿಕಾರ್ಮಕನಿಸ್ತಿಂಸಖಡ್ಗಖೇಟಧರಂ ತದಾ .
ಬಾಣಬಾಣಾಸನಧರಂ ಕರವಾಲಸತ್ಕಟಿಂ .. ೨೨..

ಕುಂತಶಾತಾರಿಮುತ್ಯುಷ್ಣಂ ಪ್ರಣತಂ ಪುರತಃ ಸ್ಥಿತಂ .
 ಸಾಸ್ತಾಽವಿಲಾಕ್ಷಸ್ತ್ರಾಕ್ಷಸ್ತಾನ್ ಮುಹುರೀಕ್ಷನ್ನುವಾಚಹ .. ೨೩..
 ವೀರಭದ್ರಂ ಪುರಸ್ಕೃತ್ಯ ರುದ್ರಕೋಟಿಸಮನ್ವಿತಂ .
 ಈಶ್ವರ ಉವಾಚ .
 ವೀರಭದ್ರ ಸದಾಭದ್ರ ತವಾಸ್ತು ವಿಜಯೋ ಗಣೈಃ .. ೨೪..
 ತೂರ್ಣಂ ಪ್ರಯಾಹಿ ದಕ್ಷಸ್ಯ ಯಜ್ಞವಾಟಂ ಸುರೈರ್ವೃತಂ .
 ವಿಷ್ಣುಬ್ರಹ್ಮಾದಿವಿಬುದ್ಧೈಃ ಕ್ಷಣಾದ್ವಿದ್ವಂಸಯಾದುನಾ .. ೨೫..
 ತೇನ ಮೇ ಪ್ರೀತಿರತುಲಾ ಮಾ ತೇ ವಿಘ್ನೋಽತ್ರ ಸಂಪ್ರತಿ .
 (ಸ್ಕಂದ ಉವಾಚ)

ಇತ್ಯುಕ್ತೋಽಥ ಮಹೇಶೇನ ವೀರಭದ್ರೋ ಗಣೈಃ ಸಹ .. ೨೬..
 ಮತ್ತವಾರಣಸಂಕಾಶೈರ್ಯಯೌ ಗಣಗಣೈರ್ವೃತಃ .
 ನತ್ವಾ ತಂ ಶ್ರೀಮಹಾದೇವಂ ವೀರಭದ್ರೋ ನದಂಸ್ತದಾ .. ೨೭..
 ಗಣಾ ಜಗರ್ಜುಶ್ಚ ತದಾ ಭ್ರಾಮಯಂತೋಽಸ್ತಮಂಡಲಂ .
 ಗಣೇಶ್ವರಕೃತಾರಾವಬಧಿರೀಕೃತದಿಜ್ಞುಖಂ .. ೨೮..
 ತನ್ಮುಖಂ ಲೇಖಕೈಃ ಸಾಧಂ ದುರ್ಮುಖಂ ಸಮಪದ್ಯತ .
 ತದಾ ವಾತಾ ವಪುರ್ಲೋಕೇ ತತ್ರ ವಾ ಭಯಶಂಸಿನಃ .. ೨೯..
 ಪರ್ವತಾಶ್ಚ ವ್ಯಶೀರ್ಯಂತ ಚಕಂಪೇ ಚ ವಸುಂಧರಾ .
 ಮಾರುತೈಶ್ಚಾಪ್ಯಘೂರ್ಣಂತ ಚುಕ್ಷುಭೇ ವರುಣಾಲಯಃ .. ೩೦..
 ಅಗ್ನಯೋ ನಾಪ್ಯದೀಪ್ಯಂತ ನ ಚ ಭಾತಿ ಪ್ರಭಾಕರಃ .
 ಗ್ರಹಾಶ್ಚ ನ ಪ್ರಕಾಶಂತೇ ಪೇತುರ್ನಕ್ಷತ್ರಪಂಕ್ತಯಃ .. ೩೧..
 ಉಲ್ಕಾ ಕಬಂಧಸಹಿತಾ ಪಪಾತ ಮುಖಸಂಸದಿ .
 ಗಣೇಶ್ವರೈಃ ಸಮಾರುಹ್ಯ ರಥಂ ಭದ್ರೋ ಗಿರಿಪ್ರಭಂ .. ೩೨..
 ಸಹಸ್ರಾಶ್ಚಂ ಪತಾಕಾಡ್ಯಂ ಕುಂಭರಾಜತ್ವತಾಕಕಂ .
 ಗಣಾಸ್ತಮನ್ವಯುಸ್ತತ್ರ ವಿವಿಧಾಯುಧಪಾಣಯಃ .. ೩೩..
 ಗರ್ಜಂತಶ್ಚಾತಿಹೃಷ್ಯಂತೋ ಭಿಂದಂತೋ ಗಾಂ ಶರಾವರೈಃ .
 ಶೂಲಮೂಲೈರ್ಗಿರಿವ್ರಾತಂ ಧನುಷ್ಕೋಟ್ಯೋತ್ಪ್ರಜಂತ್ಯಪಿ .. ೩೪..
 .. ಇತಿ ಶಿವರಹಸ್ಯಾಂತರ್ಗತೇ ವೀರಭದ್ರಪ್ರತಿ ಶಿವಾಜ್ಞಾಕಥನಂ ಸಂಪೂರ್ಣಂ ..
 -.. ಶ್ರೀಶಿವರಹಸ್ಯಂ . ಈಶಾಖ್ಯಾಃ ದ್ವಾದಶಮಾಂಶಃ . ಅಧ್ಯಾಯಃ ೬ ವೀರಭದ್ರವಿಷ್ಣುಯುದ್ಧಂ
 . ೧೨-೩೪ ..

-.. shrIshivarahasyam . IshAkhyAH dvAdashamAMshaH . adhyAyaH 6 vIrabhadraviShNuyuddham
 . 12-34 ..

Notes:

Skanda ಸ್ಕಂದ narrates (to Jaigīṣavya ಜೈಗೀಷವ್ಯ); about the formidable Virabhadra ವೀರಭದ್ರ (a.k.a Bhairava ಭೈರವ due to His frightening appearance) who had manifested from the dreadlocks of Śiva ಶಿವ and is eager about receiving instructions from Him and executing them.

Proofread by Ruma Dewan

——
Virabhadraprati Shivajnakathanam

pdf was typeset on December 28, 2024

——
Please send corrections to sanskrit@cheerful.com

